

SA's Leading Past Year

Exam Paper Portal



You have Downloaded, yet Another Great Resource to assist you with your Studies 😊

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexampapers.co.za





basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

IGREYIDI 12

ISINDEBELE ILIMI LESIBILI LOKWENGEZA (SAL)

IPHEPHA LOKUTHOMA (P1)

NOVEMBA 2023

IMITLOMELO: 80

ISIKHATHI: Ama-iri ama-2

Iphepheli linamakhasi ali-12.



YELELA

1. Iphepheli LINEENGABA EZINTATHU: ISIGABA A, B kanye NESIGABA C.

ISIGABA A: Ukufunda nokuzwisa (30)

ISIGABA B: Ukurhunyeza (10)

ISIGABA C: Izakhi nemithetjhwana yokusetjenziswa kwelimi (40)

2. Phendula YOKE imibuzo.

3. Thoma isigaba ESINYE NESINYE ekhasini ELITJHA.

4. Thalela ngemuva kokuphendula imibuzo yeSIGABA ngaSINYE.

5. Tlola iinomboro zemibuzo njengombana zinjalo ephepheni lemibuzo.

6. Tjhiya umuda owodwa ngemva kwaleyo naleyo pendulo.

7. Peleda amagama ngendlela ekungiyi bewutlole nemitjho ezwakalako.

8. Niyayeleliswa kobana nisebenzise isikhathi ngendlela elandelako:

ISIGABA A: Imizuzu ema-45

ISIGABA B: Imizuzu ema-20

ISIGABA C: Imizuzu ema-55

9. Tlola kuhle nangesandla esibonakalako.

ISIGABA A: UKUFUNDA NOKUZWISISA**UMBUZO 1**

Phendula UMBUZO 1.1 kanye NOMBURZO 1.2.

1.1 Fundisisa itheksthi engenzasi uyizwisise bese uphendula imibuzo elandelako.

ITHEKSTHI A**ABENTAZINYANA ABATHANDANA NABOBABA ABADALA**

- 1 Kusukela ngomnyaka wee-2016 eSewula Afrika kwathoma ukuzwakala bona kunomukghwa wokuthandana kwabentazinyana abancani begodu abahle nabantu abadala abanjingileko ababizwa bona ma-*Blessers*. Umukghwa lo wenza abentazinyana abasesebancanaba babonakale baphila ipilo ehle, emnandi nenobukhazikhazi ekhanukwa bangani babo. Isizathu esikhulu esenza abentazana bazifumane bathandana nabantu abadala yindlela nokuthanda izinto ezibizako. 5
- 2 Abentazana ababangani balaba abathandana nama-*Blessers* baya eenkolweni, bafunda ngamandla bese basebenze ukuze baphile kamnandi. Lokho kwenze bona nabo-ke abentanzinyana abathandana namadoda amadalaba barhalele ukuba sezingeni lalaba abasebenzako. Amadoda la abona kulithuba elihle lokobana babadose ngemali. Ngetjhu elimbi nabo-ke ngombana babokarekwana bagcine bazibandakanye epilweni yama-*Blessers* ukuze baphile ipilo yobukhazikhazi. 15
- 3 Hlangana nokhanye okwenziwa ma-*Blessers* ebentazanenaba kubathengela iinhluthu nezambatho ezidurako, ukuvakatihela iindawo zokuphumula/zokuvatjha ezimnandi nezidurako. Kesinye isikhathi babathatha bayokuvakatihisa eenarheni zangaphetjheya kwamalwandle. Ipilo ephilwa bentazanaba idlula ipilo yomuntu osebenzako ngombana i-*Blessers* limenzela koke akufunako. 20
- 4 Ukuthandana nama-*Blessers* nakho kunobungozi bakhona njengazo zoke izinto ezikhona ephasini. Ukutheleleka ngamalwele athathelanako ngezomseme kuyanda ngombana amadoda anemali la kanengi athandana nabentazana abanengi. Athi angadinwa ngilo aye komunye naloyo amdose ngezinto. Ngebanga lokobana imali inamandla, nawo amadoda la akavami ukuzivikela nakaya emsemeni begodu nabentazanaba ababi namandla wokukhandela ubujamobu. 25
- 5 Ubungozi besibili ngebokobana abentazana abathandana nama-*Blessers* bagcina batlhoriswa. Ukuthandana nomuntu okudlula khulu ngemali kumenza abe namandla amanengi wokulawula ubudlelwano. Lokhu kwenzeka ngebanga lokobana umntazana lo akabi nombono namunye. Kesinye isikhathi bayatlhoriswa abentazanabo kodwana babhalelwe kuphuma ngebanga lokobana kunemali phakathi. 30

	Ebujameni obunjengalobu kuvela bona ithando alikho kodwana kubusa imali kwaphela. Kwesithathu abentazanaba bagcina bakhukhuthiselwa kezinye iinarha (<i>Human Trafficking</i>).	35
6	Pheze woke ama- <i>Blessers</i> la anemizi, abafazi nabentwana. Okurara khulu kukobana nasele athole iintombi ezincanezi ayakhohlwa ngemizayo. Kesinye isikhathi ufumana indoda le ingasondli umndenayo ngefanelo. Ithatha imali iyoyidla nomntazanyana. Lokho kugcina sele kubangela bona kungasaba nokuthula emzini onjalo. Imizi eminengi yama- <i>Blessers</i> igcina iphuka ngebanga lokungasatjhejwa ngefanelo. Okhunye okurako kukobana ama- <i>Blessers</i> la inengi lawo linabentwana babentazana nengekhe bathaba nabangababona bathandana namanye ama- <i>Blessers</i> . Izenzwezi azisizihle nakancani ngombana zilimaza ikusasa labentwana babentazana.	40 45
[Ithethwe ku-inthanethi yatjhugululelwa eLimini lesiNdebele]		

- 1.1.1 Tlola bona bobani ama-*Blessers* ngokuya ngendima yokuthoma yetheksthi engehla. (2)
- 1.1.2 Veza izinto EZIMBILI ezinziwa ma-*Blessers* azenzela abentazana athandana nabo. (2)
- 1.1.3 Ngokurhunyenzweko hlathulula amatjhuguluko abakhona ebentazaneni ebathandana nama-*Blessers*. (2)
- 1.1.4 Hlathulula OKUBILI okumbi okulethwa kuthandana nama-*Blessers* okuvezwe etheksthini engehla ekuqaliswe ebentazaneni. (2)
- 1.1.5 Veza umehluko okhona phakathi kwabentazana abathandana nama-*Blessers* nalabo abathandana neentanga zabo. (2)
- 1.1.6 Ucabanga bona ngisiphi isizathu esenza bona ama-*Blessers* athandane nabentwana abancani ikhisibe banabo abafazi nabentwana? Ipendulwakho ayibe liphuzu ELILODWA. (2)
- 1.1.7 Hlathulula indima engadlalwa babelethi ekukhandeleni abantababo bona bangazibandakanyi ekuthandaneni nabantu abadala. Ipendulwakho ayibe liphuzu ELILODWA. (2)
- 1.1.8 Ucabanga bona umntazana wathoma wathandana namadoda amadala uzabe asakghona ukuthandana nabangani bakhe? Ipendulwakho ayibe liphuzu ELILODWA. (2)
- 1.1.9 Phendula ngoLIQINISO nofana AKUSILO IQINISO bese usekela isiqunto osithathako ngephuzu ELILODWA.
- Bentazana ababuya emindenini etlhagako bodwa abathandana nama-*Blessers*. (2)

1.1.10 Khetha ipendulo enembako kezingenzasi.

Abentazana abancani bathandana namadoda amakhulu anemali ngombana ...

- A bamarhamaru.
- B abanamikghwa.
- C A no B.
- D bafuna umendo.

(2)

1.1.11 Ngokubona kwakho, ingabe kunamuphi umphumela ukuthandana nama-*Blessers* ebentazaneni abasakhulako? Ipendulwakho ayibe liphuzu ELILODWA.

(2)

1.1.12 Ingabe uyazwelana nofana awuzwelani nabentazana abatlhoriswa ma-*Blessers* abathandana nawo? Ipendulwakho ayibe liphuzu ELILODWA.

(2)

- 1.2 Qalisisa isithombe esingenzasi bese uphendula imibuzo elandelako.

ITHEKSTHI B



[Sithethwe ku-www.images.com]

- 1.2.1 Tlola izinto EZIMBILI ezibonakala zenzeka esithombeni esingehla. (2)
- 1.2.2 Ucabanga bona ubujamo obubonakala esithombeni buvamise ukwenzeka nakwenzenjani? Ipendulwakho ayibe liphuzu ELILODWA. (1)
- 1.2.3 Sekela isitatimendesi ngephuzu ELILODWA. (1)
- Indawo evezwe esithombeni kusemaplasini.
- 1.2.4 Ngokubona kwakho ucabanga bona ngebabuphi ubulili abantu abavezwe esithombeni esingehla? Sekela isiqu nto osithathako ngephuzu ELILODWA. (2)

IMITLOMELO YESIGABA A: 30

ISIGABA B: UKURHUNYEZA**UMBULO 2**

Fundisisa itheksthi engenzasi uyizwisise bese uyirhunyeza ngamaphuzu ali-7 amayelana **nezinto eziligugu esitjhabeni samaNdebele.**

IMIYALO:

1. Ngamagama angadluli kwama-50.
2. Nombora imitjhwakho kusukela kewoku-1 bekufike kewe-7.
3. Umutjho ngaMUNYE owutlolako awube nomqondo OWODWA.
4. Tlola ngelimi elitsengileko ngombana uzokwabelwa imitlomelo emi-3.
5. Sebenzisa amagamakho ngendlela ongakghona ngayo ungabuyeleli utlole okusesirhunyezweni.
6. Tlola inani lamagama owasebenzisileko ekupheleni kwesirhunyezo.

ITHEKSTHI C**IZINTO EZILIGUGU ESITJHABENI SAMANDEBELE**

Isitjhaba siba sitjhaba ngokwehluka kezinye iintjhaba. Isitjhaba sisitjhaba ngevunulo, ngokudla, ngesiko nangekulumo yaso. Amatjhatjhatjha nofana amagwinya aligugu emnyanyeni wamaNdebele. Kumhlolo ukungabi namatjhatjhatjha emnyanyeni wamaNdebele ngombana wona amkhambisani wetiye. AmaNdebele ayayithanda ivunulo yawo. Kunengubo yawo ebizwa bona mbhalo eligugu khulu kiwo. Ingubo le imbathwa khulukhulu bentazana nakunequde nanyana amasokana nakagodukako.

Okhunye abazikhakhazisa ngakho lisiko lokwendisa. Uzakufunyana umakoti ananaba njengenwabu. Uzakuzwa abogogo bakwakwazela bathi 'Kwa kwa kwa kwi, wangena umlobokaz' akwethu siyokudla umratha otjhisako womrhorhotjhi!' Umakoti akabi ligugu begodu akamukeleki kuhle emzini nangazange eze ngedwendwe. Kuqakathekile bona umakoti aphekelelwe lidwendwe. Othathako nothathwako bahlanulula iinkhwama basale batlhoga nepeni. Kukateleleleke-ke bona kukhutjwe ipahla efana neengubo nemiseme egwaliweko nokuligugu khulu emindenini yomibili.

AmaNdebele alobolisa ngeenkomo eziphilako. Awukaqedi ukuthatha nawungakanikeli abantu bebukhweni iinkomo ekuthiwa 'bukhazi'. Ufunyana amaqhegu aphelele ngeenjasi athi aya entumbeni. Emndenini wamaNdebele akusiyo into yawo ukubiza umuntu wengubo ngebizo lakhe. Kuligugu kiwo ukubiza umuntu wengubo ngesibongo salapha abelethwa khona. ILimi lesiNdebele liyakhakhaziswa esitjhabeni sawo. Uyandronroza nawulikhulumako kodwana awumtoli u-'r' ozwakala nawukhulumako. Ufumana abanikazi baso bangasathi siNdebele bathi siKhethu. Asizikhakhaziseni ngamasiko wethu.

[Ithethwe ku-inthanethi yatjhugululelwa eLimini lesiNdebele]

IMITLOMELO YESIGABA B: 10

ISIGABA C: IZAKHI NEMITHETJHWANA YOKUSETJENZISWA KWELIMI**UMBULO 3: ISIKHANGISO**


Qalisisa isikhangiso esingenzasi usizwisise bese uphendula imibuzo elandelako.

ITHEKSTHI D

**UDINWE KUKUDLA OKUNGAZISIKO? UDINWE KUKUDLA OKUNGANAPILO?
IZA EKHWITJHINI KWAMABONA UZOZIDLELA SIMAHLA
IMIHLBO YOKE YENYAMA**

Sithengisa ipleyidi linye ngama-R50,00
Labantu ababili libiza ama-R70,00

RHABA NESIPHETJHALI SIYABA KHONA!



Imibandela:

- Sithengisela abantu abasebenzako kwaphela.
- Umma owembethe ibhugu asimthengiseli.

[Sithethwe ku-www.images.com]

- 3.1 Tlola umbandela OWODWA osetjenziswe esikhangisweni esingehla. (1)
- 3.2 Buyelela utlole umutjho ongenzasi bese uthalela igama elimqondofana nelithi 'mahala'.
Iza ekhwitjhini kwaMabona uzozidlela simahla imihlobo yoke yenyama. (1)
- 3.3 Tlola bona igama elithalelweko libolekwe kiliphi ilimi.
Sithengisa ipleyidi linye ngama-R50,00. (1)
- 3.4 Hlathulula bona kubayini amagama asekuhomeni esikhangisweni esingehla atlolwe ngamaledere amakhulu nangobunzima khulu? Ipendulwakho ayibe liphuzu ELILODWA. (1)

- 3.5 Ucabanga bona ngiwuphi umqondo welimi ovezwa mumuda ongenzasi? Sekela ipendulwakho ngephuzu ELILODWA.

Umma owembethe ibhrugu asimthengiseli. (2)

- 3.6 LIQINISO nofana AKUSILO IQINISO bona nawudla ukudla okusesikhangisweni esingehla kungakusiza bona wehlise umzimba bewube nepilo? Sekela isiqu nto osithathako ngephuzu ELILODWA. (2)

- 3.7 Tshwaya ngokuphumelela komtami wesikhangiswesi ukusivezela amaqhinga wokukhangisa asetjenziswe esikhangisweni esingehla. Ipendulwakho ayibe liphuzu ELILODWA. (2)

(2)
[10]

UMBUZO 4: IKHATHUNI

Qalisisa ikhathuni engenzasi uyizwisise bese uphendula imibuzo elandelako.



[Sithethwe ku-www.images.com]

- 4.1 Tlola iinsetjenziswa EZIMBILI ezisivezela bona abantwaba bangendlini. (2)
- 4.2 Dzubhula ikulumo elihlaya nofana ehlekisako evele ekhathunini engehla. (1)
- 4.3 Hlathulula okukhombisa bona woke umkhumbulo kababa lo usentweni le ayenzeka. Ipendulwakho ayibe liphuzu ELILODWA. (1)

- 4.4 Thatha igama elithi 'bhayi' ulisebenzise emutjhweni kuvele ihlathululo ehlukeleko. (1)
- 4.5 Tlola igama ELILODWA esikhundleni sebinzana lamagama athalelweko. (1)
- Ngonga imali nesikhathi, ngizithengela ibhrugu namanyathelo.
- 4.6 Qedelela ikulumo kamma lo ngamagama anembako. (2)
- Ungafuna ukuba lisokana sele u ...
- 4.7 Tshwaya ngobuqiniso bekulumo kababa yokobana uyokonga isikhathi nemali nakathenga nge-inthanethi. Ipendulwakho ayibe liphuzu ELILODWA. (2)
- [10]**

UMBULO 5

- 5.1 Fundisisa itheksthi engenzasi uyizwisise bese uphendula imibuzo elandelako.

ITHEKSTHI F

Ipilo ifuna abantu abanamabhudango. Nawunganawo angeze waya phambili. Uzokujama sikhundla sinye nofana urhubhele emuva njengekukhu. Woke umuntu kufanele ajame ngeenyawo azakhele ingomuso lakhe. Ayikho ikwali erhubhela enye, kanti namalanga aphuma atjhidela nokutjho bona qobe lilanga uyakhula. Asikhumbuleni bona amanye amabhudango azokufezeka lula nawusesemncani. Umuntu akalise ukudlala ngamathuba ngombana kuthiwa afana namanzi agelezako adlula adlulile angeze wawathinta kabili. Abadala bathi kubamba ezumako begodu ayikho ikomo yobuthongo. Umuntu omutjha akavuke ajame ngeenyawo agijimise ibhudango lakhe angadinwa kukhamba akokoda yoke iminyango ngombana angeze yala ukuvuleka yoke. Iqiniso kukobana nawungakghoni ukugijima khamba. Nakubhala ukukhamba kufanele ukhase, ikani nakunento oyenzako.

[Ngeyokuzitlamela]

- 5.1.1 Tjhugulula ibizo elithalelweko libe sinabiso sendawo/undaweni. (1)
- Ipilo ifuna abantu abanamabhudango.
- 5.1.2 Tjhugulula umutjho olandelako uveze ubunye. (2)
- Ipilo ifuna abantu abanamabhudango.
- 5.1.3 Nciphisa igama elithalelweko emutjhweni ongenzasi. (1)
- Umuntu akalise ukudlala ngamathuba.
- 5.1.4 Tlola bona umutjho ongenzasi ukusiphi isikhathi sesenzo. (1)
- Umuntu uzokugijimisa ibhudango lakhe.

- 5.1.5 Khupha umenziwa emutjhweni ongenzasi.
Umuntu ulise amathuba. (1)
- 5.1.6 Tlola amagama aphikisana nala athalelweko emutjhweni ongenzasi.
Asikhumbuleni bona amanye amabhudango azokufezeka lula nawusesemncani. (2)
- 5.1.7 Khetha ipendulo enembako kilezi ezilandelako.
Ikulumo ethi kubamba ezumako ihlathulula bona kuphumelela umuntu ...
A ozitshwenyako ngalokho akufunako.
B onenja.
C onebelo.
D obekezelako. (1)
- 5.1.8 Khupha isithomo nesenzo ebizweni elithalelweko.
Umuntu akalise ukudlala. (2)
- 5.1.9 Tjhugulula isifenko esithalelweko sibe singathekiso.
Umuntu angabi njengekukhu erhubhela emuva. (2)
- 5.1.10 Emutjhweni ongenzasi thatha igama elithalelweko wakhe ngalo isaga esinehlathululo ethi angeze kwenzeka.
Ayikho ikomo yobuthongo. (1)

5.2 Qalisisa isithombe esingenzasi usizwisise bese uphendula imibuzo elandelako.

ITHEKSTHI G



Amalunga wemindeni yethu asebenza ngaphetjheya kwamalwandle. Kumnandi ukukhamba ngesiphaphamtjhini uyokuvakatjha ngombana uthola ithuba lokubona ezinye iinarha. Woke amakhuwa akakusabi ukukhwela isiphaphamtjhini.

[Sithethwe ku-www.images.com]

5.2.1 Buyelela umutjho ongenzasi kodwana uthome ngegama elithalelweko.

Abantu abadala basaba isiphaphamtjhini.

(1)

5.2.2 Tlola umhlobo weenkhekhe zekulumo ezithalelweko.

Amalunga wemindeni yethu asebenza ngaphetjheya.

(2)

5.2.3 Tlola Umhlobo wesichasiso/isitlhadhuli esitholakala egameni elithalelweko.

Abantu abadala bayasaba ukukhamba ngaso.

(1)

5.2.4 Ingabe umutjho olandelako unebandlululo nofana ubuhlangothi? Sekela isiqunto osithathako ngephuzu ELILODWA.

Woke amakhuwa akakusabi ukukhwela isiphaphamtjhini.

(2)

[20]

IMITLOMELO YESIGABA C: 40
INANI LOKE: 80

